



மேலும் 339 பேர் நேற்று சிக்கினர்

தனிமைப்படுத்தல் சட்டத்தை மீறிய மேலும் 339 பேர் நேற்று கைது செய்யப்பட்டுள்ளனர் என்று பொலிஸ் ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் தோஷண தெரிவித்துள்ளார்.

குளியாப்பிட்டிய பிரதேசத்திலேயே அதிகளவானோர் கைது செய்யப்பட்டுள்ளனர்.



பதவி விலகுகின்றாரா அமைச்சர் கம்மன்பில?

அவருக்கு எதிரான நம்பிக்கையில்லாப் பிரேரணை 19ஆம் திகதி விவாதத்துக்கு; மறுநாள் வாக்கெடுப்பு



எரிபொருள் விலை அதிகரிக்கப்பட்டமை தொடர்பில் வலுசக்தி அமைச்சர் உதய கம்மன்பிலவுக்கு எதிரான நம்பிக்கையில்லாப் பிரேரணை எதிர்வரும் 19 மற்றும் 20ஆம் திகதிகளில் நாடாளுமன்றத்தில் விவாதத்துக்கு எடுத்துக்கொள்ளப்படவுள்ளது. அதே வேளை, 20ஆம் திகதி மாலை பிரேரணை

மீது வாக்கெடுப்பு நடத்தப்படவுள்ளது. சபாநாயகர் மஹிந்த யாப்பா அபேவர்தன தலைமையில் இன்று நடைபெற்ற கட்சித் தலைவர்கள் கூட்டத்தின் போது, குறித்த திகதிகளில் அந்தப் பிரேரணையை விவாதத்துக்கு எடுத்துக்கொள்ளத் தீர்மானிக்கப்பட்டுள்ளது.



மேலும் ஒரு கிராமம் தனிமைப்படுத்தலில்

மேலும் ஒரு பிரதேசம் இன்று காலை 6 மணி முதல் அமுலாகும் வகையில் தனிமைப்படுத்தப்பட்டுள்ளது எனக் கொரோனாப் பரவல் தடுப்புக்கான தேசிய செயற்

பாட்டு மத்திய நிலையத்தின் தலைவர் இராணுவத் தளபதி ஜெனரல் சவேந்திர சில்வா அறிவித்துள்ளார். அதற்கமைய, களுத்துறை மாவட்டத்தின்



கம்மன்பிலவுக்கு எதிரான பிரேரணையை ஆதரிக்க எட்டு தமிழ்க் கட்சிகள் தீர்மானம்

வலு சக்தி அமைச்சர் உதய கம்மன்பிலவுக்கு எதிராக 10 காரணங்களை அடிப்படையாகக் கொண்டு பிரதான எதிர்க்கட்சியான ஐக்கிய மக்கள் சக்தியால் கொண்டுவரப்பட்டுள்ள நம்பிக்கையில்லாப் பிரேரணை ஆதரித்து வாக்களிக்கும் தீர்மானத்தை 8 தமிழ்க் கட்சிகள் எடுக்கும் எனத் தெரியவருகின்றது. ஐக்கிய மக்கள் சக்தியுடன் கூட்டு வைத்துள்ள மனோ

கணேசன் தலைமையிலான ஜனநாயக மக்கள் முன்னணி, வே. இராதாகிருஷ்ணன் தலைமையிலான மலையக மக்கள் முன்னணி மற்றும் பழனி தீகாம் பரம் தொழிலாளர் தேசிய சங்கம் ஆகியன பிரேரணையை ஆதரிக்க ஏற்கனவே முடிவெடுத்துள்ளன.

எனினும், இரா. சம்பந்தன் தலைமையிலான தமிழ்த் தேசியக் கூட்டமைப்பின் பங்காளிக்

கட்சிகளான மாவை சேனாதிராஜா தலைமையிலான இலங்கைத் தமிழரசுக் கட்சி, செல்வம் அடைக்கலநாதன் தலைமையிலான ரெலோ மற்றும் த. சித்தார்த்தன் தலைமையிலான புளொட் ஆகிய கட்சிகளின் உத்தியோகபூர்வ முடிவு இன்னும் வெளியாகவில்லை என்ற போதிலும் ஆதரித்து வாக்களிக்கும் தீர்மானமே விரைவில் எடுக்கப்படலாம் என உள்ளகத்



யாழிலிருந்து இராணுவத்தை ஏற்றிச் சென்ற லொறி விபத்து

ஒருவர் சாவு; 6 பேர் படுகாயம்

அநுராதபுரம், பாதெனிய வீதி, மஹவ அம்பகஸ்வெவ பிரதேசத்தில் இன்று அதி காலை இடம்பெற்ற விபத்தில்

இராணுவச் சிப்பாய் ஒருவர் உயிரிழந்துள்ளார். அத்துடன் 6 சிப்பாய்கள் காயமடைந்துள்ளனர்.



1,600 நாள் களை எட்டியுள்ள வவுனியா நகர் போர்ட்டம்



(வவுனியா நிருபர்)

காணாமல்போனோரின் உறவினர்களால் வவுனியா நகரில் முன்னெடுக்கப்பட்டிருக்கும் கவனவீர்ப்பு



சுகாதார நடைமுறைகளை மறந்தால் இங்கு 'டெல்டா' அழையும் உருவாகும்

சுகாதார அமைச்சர் எச்சரிக்கை



மக்கள் சுகாதார நடைமுறைகளை உரிய வகையில் பின்பற்றாவிடின் நாட்டில் 'டெல்டா' திரிவு வைரஸ் அலை ஏற்படுவதைத் தடுக்க முடியாது.

- இவ்வாறு பிரதி சுகாதார சேவைகள் பணிப்பாளர் நாயகம் விசேட வைத்தியர் ஹேமந்த ஹேரத் இன்று தெரிவித்தார். கொழும்பில் நடைபெற்ற ஊடகவியலாளர்



தெற்காசியாவிலேயே முதலாவது நாடாக இலங்கை பெற்ற மற்றும் மொரு தடுப்பூசி

இன்று வந்தன 26 ஆயிரம் 'பைஸர்' டோஸ்கள்

அமெரிக்காவில் இருந்து 26 ஆயிரம் 'பைஸர்' தடுப்பூசிகள் இன்று இலங்கை வந்தடைந்தன. இலங்கை மருந்தாக்கல் கூட்டுத்தாபனத்தால் இவை கொள்வனவு செய்யப்பட்டுள்ளன.

2 லட்சம் பைஸர் தடுப்பூசிகளைக் கொள்வனவு செய்வதற்கு நடவடிக்கை எடுக்கப்பட்டுள்ளது. அவற்றில் முதல் தொகுதியாக இந்த 26 ஆயிரம் தடுப்பூசிகள் இலங்கை வந்துள்ளன.



VACANCY Front Office Executive



We are looking for a female Front Office Executive for immediate employment

- The ideal candidate should have;
- # Strong interpersonal and communication skills.
- # Excellent English communication skills.
- # Hands-on experience in Front-Desk operations.
- # High attention to information.
- # Excellent telephone etiquettes and knowledge.
- # Poses G.C.E. (A/L) qualification and Certificate/ Diploma in Business Administration or similar field will be added advantage.

E-mail your CV to: hr@iis.edu.lk on or before 10/07/2021



IIS CITY CAMPUS

441 Clock Tower Road, Jaffna 0212228060 / 0779053923

தெற்காசியாவிலேயே.....

(முதலாம் பக்க தொடர்ச்சி)
இன்று அதிகாலை கட்நூயக்க விமானநிலையத்தைவந்தடைந்தபைஸர் தடுப்பூசிகள் தொகை மருந்தாக்கல் கூட்டுத்தாபனத்தின் களஞ்சியத்துக்குப் பாதுகாப்பாக எடுத்துச் செல்லப்பட்டன. எதிர்வரும் நாள்களில் இவற்றை மக்

களுக்கு வழங்க நடவடிக்கை எடுக்கப்படும் என்று மருந்து உற்பத்திகள் வழங்கல்கள் மற்றும் ஒழுங்குபடுத்தல் இராஜாங்க அமைச்சர் சன்ன ஜயசுமன தெரிவித்தார்.

அமெரிக்காவில் தயாரிக்கப்படும் பைஸர் தடுப்பூசி தெற்காசிய பிராந்தியத்தில் முதலாவதாக இலங்கைக்கேகீடைத்துள்ளன என்றும் இராஜாங்க அமைச்சர் மேலும் குறிப்பிட்டார்.

யாழிலிருந்து.....

(முதலாம் பக்க தொடர்ச்சி)
இராணுவச் சிப்பாய்கள் பயணித்த லொறியும், எண்ணெய்பவனும் ஒன்றும் நேருக்கு நேர் மோதி விபத்துக்குள்ளானதில் இந்த விபத்து இடம்பெற்றுள்ளது.

லொறியில் 7 இராணுவத்தினர் பயணித்துள்ள நிலையில் அறுவர் காயமடைந்தநிலையில் அனூராதபுரம்வைத்தியசாலையில் சேர்க்கப்பட்டுள்ளனர்.

யாழ்ப்பாணத்திலுள்ள இரண்டு இராணுவ முகாம்களைச் சேர்ந்த சிப்பாய்கள் அம்பேபுள்ள இராணுவ முகாமுக்கு பயிற்சிக்காகச் செல்லும்போதே இந்த விபத்தில் சிக்கியுள்ளனர்.

விபத்துத் தொடர்பில் மஹவ பொலிஸார் விசாரணைகளை மேற்கொண்டு வருகின்றனர்.

மேலும் ஒரு.....

(முதலாம் பக்க தொடர்ச்சி)
களுத்துறை வடக்கு பொலிஸ் பிரிவுக்குட்பட்ட குடா வஸ்கடுவ மேற்கு கிராம சேவகர் பிரிவு தனிமைப்படுத்தப்பட்டுள்ளது.

இதேவேளை, இரத்தினபுரி மாவட்டத்தின் கொலொன்ன பொலிஸ் பிரிவுக்குட்பட்ட தாபனே கிராம சேவகர் பிரிவு இன்று காலை தனிமைப்படுத்தலில் இருந்து விடுவிக்கப்பட்டுள்ளது எனவும் அவர் மேலும் தெரிவித்துள்ளார்.

மேலும் 339.....

(முதலாம் பக்க தொடர்ச்சி)
“குறித்த பிரதேசத்தில் 54 பேர் கைது செய்யப்பட்டுள்ளனர்.

இந்நிலையில், தனிமைப்படுத்தல் சட்ட விதிமுறைகளை மீறிய குற்றச் சாட்டில் இதுவரை கைதுசெய்யப்பட்ட டோரின் எண்ணிக்கை 47 ஆயிரத்து 579 ஆக உயர்வடைந்துள்ளது.

பதவி விலகு.....

(முதலாம் பக்க தொடர்ச்சி)
இந்நிலையில், பிரதான எதிர்க்கட்சியான ஐக்கிய மக்கள் சக்தியின் நம்பிக்கையில் லாப் பிரேரணையைத் தவிர்க்க அமைச்சுப் பதவியில் இருந்து விலகுவது குறித்து அமைச்சர் உதய கம்மன்பில முக்கிய சில நபர்களுடன் கலந்துரையாடித்து வருகின்றார் என்று தெரிவிக்கப்படுகின்றது.

அரசுக்குள் எழுந்துள்ள நெருக்கடி நிலைமைகளால் அமைச்சர் உதய கம்மன்பில மனமுடைந்துள்ளார் எனவும் கட்சி வட்டாரங்களில் தெரியவருகின்றது.

நாட்டின் நெருக்கடியான நிலைமையில் எரிபொருள் விலையேற்றத்தை மேற்கொண்ட காரணத்தால் விடயத்துக்குப் பொறுப்பான அமைச்சர் என்ற ரீதியில் அமைச்சர் உதய கம்மன்பிலவுக்கு எதிராக நம்பிக்கையில்லாப் பிரேரணையை பிரதான எதிர்க்கட்சியினர் கொண்டு வந்துள்ளனர்.

இதனால் தனது அரசியல் பயணத்துக்குக் களங்கத்தை ஏற்படுத்தாத வகையில் நடவடிக்கை எடுப்பது குறித்து அமைச்சர் உதய கம்மன்பில தனக்கு ஆலோசனை வழங்கும் நிபுணர்கள் சிலருடனும், கட்சியின் முக்கிய சில நபர்களுடனும் கலந்துரையாடியுள்ளார் எனவும் கட்சியின் நம்பத்தகுந்தவட்டாரங்கள் தெரிவித்துள்ளன.

அமைச்சுப் பதவியைத் துறப்பது குறித்தும் ஆராயப்பட்டுள்ளது எனவும், எனினும் பிரதமர் மஹிந்த ராஜபக்ஷவுடனும் ஜனாதிபதி கோட்டாபய ராஜபக்ஷவுடனும் இது குறித்து தனிப்பட்ட முறையில் கலந்துரையாடித் தீர்மானம் ஒன்றை அவர் எடுக்கவுள்ளார் எனவும் தெரிவிக்கப்படுகின்றது.

எவ்வாறாயினும் அமைச்சர் உதய கம்மன்பிலவுக்கு எதிராக இலக்குவைத்து அரசின் தலைமைக் கட்சியான ஸ்ரீலங்கா பொதுஜன முன்னணியினரால் முன்னெடுக்கப்படும் அரசியல் ரீதியிலான தாக்குதல்களால் அவர் மனமுடைந்துள்ளார் எனவும் அவருடன் நெருக்கமான நபர் ஒருவர் மூலமாகத் தெரியவந்துள்ளது.

கம்மன்பிலவுக்கு.....

(முதலாம் பக்க தொடர்ச்சி)
தகவல்கள் தெரிவிக்கின்றன.

அதேபோல் கஜேந்திரகுமார் பொன்னம்பலம் தலைமையிலான தமிழ்த் தேசிய மக்கள் முன்னணி, சி.வி.விக்னேஸ்வரன் தலைமையிலான தமிழ் மக்கள் தேசியக் கூட்டணி ஆகியனவும் நம்பிக்கையில்லாப் பிரேரணைக்கு ஆதரவு நிலைப்பாட்டையே எடுக்கக் கூடும் என எதிர்ப்பார்க்கப்படுகின்றது. சிலவேளை வாக்கெடுப்பில் பங்கேற்காவிட்டால்கூட பிரேரணையை எதிர்த்து வாக்களிக்கும் நிலைப்பாட்டில் மேற்படி கட்சிகள் இல்லை.

அதேவேளை, ஆளுங்கூட்டணியிலுள்ள இலங்கைத் தொழிலாளர் காங்கிரஸ், ஈ.பி.டி.பி. மற்றும் பிள்ளையானின் கட்சி வலுசக்தி அமைச்சருக்கு எதிரான பிரேரணையை எதிர்க்கவுள்ளன.

சுகாதார நடை....

(முதலாம் பக்க தொடர்ச்சி)
மாநாட்டின் போது ‘டெல்டா’ திரிவு தொடர்பில் எழுப்பப்பட்ட கேள்வியொன்றுக்குப் பதிலளிக்கையிலேயே அவர் மேற்கண்டவாறு கூறினார். அவர் மேலும் தெரிவித்த தாவது:-

டெல்டா திரிவு வைரஸ் அடையாளம் காணப்பட்ட நாடுகளில், எடுத்த எடுப்பிலேயே வேகமாகப் பரவியுதற்கான சான்று இல்லை. கட்டங்கட்டமாகவே பரவி, பாரியதொரு அச்சுறுத்தல் நிலையை ஏற்படுத்தியுள்ளது.

வைரஸ் பரவலின் வேகம் என்பது எமது நடத்தையின் அடிப்படையில்தான் தீர்மானிக்கப்படும். நாம் இடமளித்தால் தான் அது பரவும். எனவே, சுகாதார நடைமுறைகளைப் பின்பற்றாவிடின் எதிர்காலத்தில் ‘டெல்டா’ அலையொன்று உருவாவதைத் தடுக்க முடியாது - என்றார்.

1600 நாள்களை.....

(முதலாம் பக்க தொடர்ச்சி)
போராட்டம் 1,600 நாள்களை எட்டியுள்ளது.

இதன்படி அவர்களால் போராட்டம் நடத்தப்படும் இடத்துக்கு முன்னால் இன்று ஆர்ப்பாட்டம் முன்னெடுக்கப்பட்டது.

போராட்டத்தில் ஈடுபட்டிருந்தவர்கள் அமெரிக்கா, ஐரோப்பிய ஒன்றியம் போன்றவற்றின் கொடிகளை ஏந்தியிருந்ததுடன், காணாமல் போன உறவுகளுக்குச் சர்வதேசம் நீதியைப் பெற்றுத்தர வேண்டும் என்று வலியுறுத்தினர்.

இதன்போது அவர்கள் ஊடகங்களுக்கு அவர்கள் கருத்துத் தெரிவிக்கையில்,

காணாமல் ஆக்கப்பட்டோரின் உறவுகளான நாங்கள், பொறுப்பு மற்றும் நீதியைக்காண்கடந்த 1,600 நாட்களாக, ஒரு நாளைக்கு ஒரு நேர உணவுத் தவிப்பு என்று தொடர்ந்து போராடி வருகின்றோம்.

தற்போது நாட்டுக்குள் வந்துள்ள சீனா, ஐ.நா. பாதுகாப்புக் குழுவில் தமிழர்களுக்கான நீதியை எதிர்க்கின்றது. இதனால் சீனாவை எமது நிலத்தை விட்டு வெளியேற்றமாறு கேட்கின்றோம்.

மனித உரிமைகளில் அக்கறை கொண்ட அமெரிக்கா, ஐரோப்பிய ஒன்றியம் மற்றும் இந்தியா போன்ற நாடுகள் இலங்கையில் தமிழர்களுக்கான நிரந்தர அரசியல் தீர்வை ஏற்படுத்தத் தாமதிக்காமல் செயற்பட வேண்டும் என்று கோரிக்கை விடுக்கின்றோம் - என்றனர்.

மிகக் குறைந்த கட்டணத்தில் வரி விளம்பரங்கள்

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.
யாழ்ப்பாணத்தில் இருந்து தினசரி இருமுறை - அதிகாலையும் மாலைமும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

50 ஆவது ஜேடி

செம்மண்

வேற்றுக்கிரக வாசிகள் வந்து போகிறார்களா?

கைதிகளின் அரசியல் சொல் அரசியல் சீல்க குகலுடி சினோபார்மே சிறந்தது

வாசிக்கத் தவறாதீர்கள்

எனாலும் மற்றும் கிழக்கிலும்

அனைத்து முகவர்களிடமும் கேட்டு வாங்குங்கள்

வாசகர்களின் நுன்மதிப்பைப் பெற்ற பஸ்கவை வார ஆகும்

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

உரிய சந்தர்ப்பம் இது

ஜனாதிபதித் தேர்தலிலும், பொதுத் தேர்தலிலும் அமோக வெற்றியீட்டிய பொதுஜன பெரமுனவில் செல்வாக்கு - ஆதரவு - தென்னிலங்கையில் ஒரேயடியாக சரிவு கண்டு வருகிறது.

அதற்கு பல காரணங்கள். அரசு நிர்வாகத்தில் - சிலில் ஆட்சியில் - படைத் துறையினரின் அத்தீத தலையீடு, தவறான பொருளாதாரக் கொள்கைகள், குடும்ப ஆட்சி முறைமை, ஊழல்கள், கொவிட் தொற்றுப் பரவுகையில் தவறான கையாள்கை என்று இன்னொரு பல் விடயங்கள் இதற்கு காரணம்.

இதனால், இப்போது தேர்தல் எதனையும் நடத்தும் எண்ணமோ, எதிர்கொள்ளும் யோசனையோ பொதுஜன முன்னணி ஆட்சித் தரப்புக்கு கிடையவே கிடையாது.

ஒரு தேர்தலை நடத்தி மக்கள் செல்வாக்கை சோதிக்கும் தீராணி ஆட்சித் தலைமைக்கு இல்லை - அப்படி ஒரு 'ரிஸ்க்' எடுக்கும் எண்ணம் அதற்கு அடியோடு கிடையாது - என்பது திண்ணம்.

நீண்ட பல வருடங்களாக நடத்தப்படாமல் நிலுவையில் இருக்கும் மாகாண சபைத் தேர்தலை இப்போதைக்கு நினைத்துக்கூடப் பார்க்காது ஆட்சித் தலைமை. அதனால் அதற்கான முன் ஆயத்த நடவடிக்கை ஏதும் இப்போது நடைபெறவே மாட்டாது என்று முழுமையாக நம்பலாம்.

இதேசமயம், இந்த ஆண்டு இறுதியோடு உள்ளூராட்சி சபைகளின் பதவிக்காலமும் காலாவதியாகின்றது.

நாட்டில் உள்ள பெரும்பாலான உள்ளூராட்சி சபைகள் இப்போது பொதுஜன பெரமுனவசமே உள்ளன.

அந்தச் சபைகளின் பதவிக்காலம் ஆண்டு இறுதியில் முடிவுற்றாலும் அவற்றுக்கும் உடனடியாகத் தேர்தல் நடத்துவதற்கு ஆளும் தரப்பு தயாராக இல்லை என்பது தெரிந்த விடயம்தான். உள்ளூராட்சி சபைகளுக்கான தேர்தல்களை நடத்தினாலும் கூட தங்களின் செல்வாக்குப் பற்றிய பொட்டுக்கேடு அம்பலமாகி விடும் என்பது ஆட்சித் தரப்புக்கு நன்கு தெரியும். அதனால் அந்தத் தேர்தலையும் இப்போதைக்கு நடத்தாமல் தள்ளிப் போடுவதில் அது உறுதியாக இருப்பதாக விடயமறிந்த வட்டாரங்கள் கூறுகின்றன.

பெரும்பாலான சபைகள் தமது கட்டுப்பாட்டில் இருப்பதால் அந்த சபைகளின் அதிகார காலத்தை விசேட சட்டத்தின் மூலம் ஆட்சித்தரப்பு மேலும் ஓராண்டுக்கு நீடிக்க முடியும்.

இல்லாவிடில் சபைகளைக் காலாவதியாகவிட்டு, அரசு அதிகாரிகளின் கீழ் அந்த நிர்வாகங்களைக் கொண்டு நடத்தலாம் - தேர்தலை நடத்தாமல்.

அப்படியான நிலைமை ஏற்பட்டால் மாநகர சபைகள் போன்றவை நேரடியாக விசேட ஆணையாளரின் நிர்வாகத்தின் கீழ் வரும்.

உள்ளூராட்சி சபைகளின் தேர்தல்களை நடத்தாமல் இப்படி இழுத்தடித்த சந்தர்ப்பங்கள் முன்னைய காலத்தில் பலவுண்டு. அது இப்போது மீள் சரித்திரமாக திரும்பவும் கட்டவிழலாம்.

எது, எப்படியென்றாலும் நாடு இப்போது இருக்கும் நிலையில் - ஆளும் தரப்புக்கு ஏற்பட்டு வரும் மோசமான செல்வாக்குச் சரிவுக்கு மத்தியில் - ஏதேனும் தேர்தல் நடப்பதற்கான சாத்தியமே இல்லை என்பதுதான் நிலைமை.

இப்படி உடனடியாகத் தேர்தல் ஏதும் இல்லை என்ற சூழல் தமிழ்த் தேசியத் தரப்புக்களிற்கு முக்கியமான விடயமாகும்.

அத்தரப்புகள், தேர்தல் என்ற குறுகிய லாபம் கருதி சிந்திக்காமல் - குறுகிய வட்டத்துக்குள் இழுப்பதாமல் - பரந்த நோக்கத்தோடு ஒன்றுபட்டுச் செயற்படுவதற்கான போதிய இடைவெளியை அது தந்து நிற்கிறது.

உடனடித் தேர்தல் எதுவும் இல்லை, தங்களின் அரசியல் செல்வாக்கை பரிசோதிக்கவோ அல்லது அதை வெளிப்படுத்தவோ வேண்டிய காலம் இதுவல்ல என்ற சூழலைப் பயன்படுத்தி - அரசியல் செல்வாக்கை வெளிப்படுத்த வேண்டிய கட்டாயம் ஏதும் இப்போது இல்லை என்பதை புரிந்துகொண்டு, தமிழ்த் தேசியத்தின் பெயரால் ஒன்றுபட்டுக் காரியமாற்ற தமிழ்த் தேசியத் தரப்புகள் முன்வர வேண்டும்.

தேர்தல் அரசியலுக்கான குறுகிய நோக்கங்களைத் துறந்து, பரந்தபட்ட சிந்தனையோடு, விசாலமான அணுகுமுறையோடு, அனைத்துத் தரப்புகளையும் அரவணைத்து செல்வதற்கான காலம் இதுதான்.

தேர்தல் ஒன்று நெருக்கமாக இருக்குமானால், தமிழ்த் தேசியக் கட்சிகளும் தரப்புகளும், அதுபற்றிய சிந்தனைக்குள் மூழ்கியபடிதான் காரியங்களை ஆற்றவேண்டியிருக்கும். வேலைகளை முன்னெடுக்க வேண்டியிருக்கும்.

இப்போதைய சூழல் அதனைத் தாண்டி, தேர்தல் லாப - நட்டங்களைக் கணக்கிடாமல், முன்னேறுவதற்கான வாய்ப்பைத் தந்து நிற்கிறது. அதைப் பயன்படுத்துவது தமிழர் தரப்பில் உள்ள தேசிய சக்திகள், கட்சிகளைப் பொறுத்தது.

சனிக்கிழமை தொற்றாளர்கள் குறைவடைய தாதியர்களின் பணிப்புறக்கணிப்பே காரணம்

வைத்திய நிபுணர் அசேல குணவர்தன தகவல்

தொடர்ச்சியாக 2 ஆயிரத்திற்கும் அதிகமான கொரோனாத் தொற்றாளர்கள் இந்நாட்டில் பதிவாகி வந்த நிலையில் கடந்த சனிக்கிழமை திசென் 1,200 வரை கொரோனாத் தொற்றாளர்கள் குறைவடைந்திருந்தனர்.

அதேபோல், கொழும்பு மாவட்டத்தில் தொற்றாளர்கள் குறிப்பிடத்தக்க அளவில் குறைவடைந்து சனிக்கிழமை 98 ஆக பதிவாகி இருந்தது.

இந்நிலையில், கடந்த இரண்டுதினங்களாக இடம்பெற்ற தாதியர்களின் வேலைநிறுத்தப் போராட்டம் காரணமாக இவ்வாறு தொற்றாளர்களின் எண்ணிக்கை குறைவடைந்திருக்கக் கூடும் என சுகாதார சேவைகள் பணிப்பாளர் நாயகம் வைத்தியநிபுணர் அசேல குணவர்தன ஊடக சந்திப்பொன்றில் கலந்து கொண்டு தெரிவித்திருந்தார்.

வேலை நிறுத்தம் காரணமாக பி.சி.ஆர். பரிசோதனைகளின் எண்ணிக்கை குறைவடைந்தன. தொற்றாளர்கள் குறைவடைய இதுவும் ஒரு காரணம். சமூகத்தில் போன்று வைத்தியசாலைகளிலும் வேலைநிறுத்த



போராட்டங்கள் உள்ள போது பி.சி.ஆர். பரிசோதனைகளின் எண்ணிக்கை குறைவடையும்.

எவ்வாறாயினும், விதிக்கப்பட்டிருந்த பயணத்தடை நீக்கப்பட்டதன் பின்னர் குறைந்த நாளாந்த கொவிட் தொற்றாளர்கள் கடந்த சனிக்கிழமையே நாட்டில் பதிவாகி இருந்தனர்.

25 மாவட்டங்களிலும் 1,262 கொவிட் தொற்றாளர்கள் பதிவாகி இருந்தனர்.

கடந்த ஏப்ரல் மாதம் 27 ஆம் திகதி நாட்டில் இறுதியாக 1,200 இற்கும் குறைவான கொவிட் தொற்றாளர்கள் பதிவாகி இருந்தமை குறிப்பிடத்தக்கது.

பாடசாலை, பல்கலை திறப்பு; எந்தத் தீர்மானமும் இல்லை

சுகாதாரத் திணைக்களம் அறிவிப்பு

கொழும்பு, ஜூலை 05
பாடசாலைகள், பல்கலைக் கழகங்கள் மற்றும் தனியார் மேலதிக வகுப்புக்களை ஆரம்பிப்பது தொடர்பில் இதுவரை எவ்விதத் தீர்மானமும் மேற்கொள்ளப்படவில்லை என சுகாதார சேவைகள் பணிப்பாளர் நாயகம் வைத்தியநிபு

ணர் அசேல குணவர்தன தெரிவித்துள்ளார்.

ஊடகங்களுக்கு கருத்து தெரிவித்தபோது அவர் இதனை தெரிவித்துள்ளார்.

பாடசாலைகள், பல்கலைக் கழகங்கள் மற்றும் தனியார் மேலதிக வகுப்புக்களை திறப்பதற்கான திகதி இதுவரை

அறிவிக்கப்படவில்லை. விசேடமாக பாடசாலைகளை திறப்பதற்கு முன்னர் ஆசிரியர்களுக்கு நாம் தடுப்பூசியை பெற்றுக் கொடுக்க வேண்டும். பல்கலைக்கழக ஊழியர்களுக்கு தடுப்பூசி வழங்கும் நடவடிக்கை இடம்பெற்று வருகின்றது. - என்றார்.

29 இலட்சத்து 78 ஆயிரத்துக்கும் மேல் சினோபோரம் தடுப்பூசி செலுத்தப்பட்டது

நாட்டில் இதுவரை 29 லட்சத்து 78 ஆயிரத்து 245 பேருக்கு கொரோனாத் தடுப்பூசியின் முதலாவது டோஸ் செலுத்தப்பட்டுள்ளது.

குறிப்பாக கடந்த சனிக்கிழமை மாத்திரம் 34 ஆயிரத்து 915 பேருக்கு சீனாவின் சினோபோரம் தடுப்பூசியின் முதலாவது டோஸ் செலுத்தப்பட்டது.

அதேநேரம், சினோபோரம் தடுப்பூசியின்

இரண்டாவது டோஸ் கடந்த சனிக்கிழமை 28 ஆயிரத்து 71 பேருக்கு செலுத்தப்பட்டது.

இதேவேளை, இதுவரை 3 லட்சத்து 84 ஆயிரத்து 47 பேருக்கு கொவிஷீல்ட் தடுப்பூசியின் இரண்டாவது டோஸ் செலுத்தப்பட்டது.

அத்துடன் இதுவரை ஒரு லட்சத்து 14 ஆயிரத்து 795 பேருக்கு ஸ்புட்னிக் வி தடுப்பூசியின் முதலாவது டோஸ் செலுத்தப்பட்டது.

இராணுவ வைத்தியசாலைகளில் இன்று முதல் கொவிட் தடுப்பூசி

தெரிவு செய்யப்பட்ட சில இராணுவ வைத்தியசாலைகளில் இன்று (திங்கட் கிழமை) முதல் கொவிட் தடுப்பூசி வழங்கும் நடவடிக்கை முன்னெடுக்கப்பட்டு வருவதாக இராணுவத் தளபதி ஜெனரல் சவேந்திர சில்வா தெரிவித்துள்ளார்.

அதனடிப்படையில் மேல் மாகாணத்தில் 30 வயதுக்கு மேற்பட்ட எந்தவொரு நபருக்கும் வார நாட்களில் காலை 8.30 மணி முதல் 4.30 மணி வரையில் குறித்த வைத்தியசாலைகளில் தடுப்பூசியின் முதல் டோஸ் அல்லது இரண்டாவது டோஸ் செலுத்திக் கொள்ள முடியும் எனத் தெரிவிக்கப்படுகின்றது.

நாடுவெட்பிட்ட, பனாகொட மற்றும் வேரஹை பகுதிகளில் உள்ள இராணுவ வைத்தியசாலைகளிலும் பொராள்குவண்டி, கட்டுநாயக்க, இரத்தமலான மற்றும் ஏகல பகுதிகளில் உள்ள விமானப்படை வைத்தியசாலைகளிலும்

வெலிசல மற்றும் கொழும்பு சைத்திய வீதியில் உள்ள கடற்படை வைத்தியசாலைகளிலும் இவ்வாறு தடுப்பூசி செலுத்திக் கொள்ள முடியும் எனத் தெரிவிக்கப்படுகின்றது.

அத்துடன் மேல் மாகாணத்தைத் தவிர்த்த ஏனைய மாகாணங்களில் உள்ள 60 வயதிற்கு மேற்பட்டவர்களுக்கும் சில இராணுவ வைத்தியசாலைகள் ஊடாக தடுப்பூசி செலுத்தப்படவுள்ளதாகத் தெரிவிக்கப்படுகின்றது.

அதனடிப்படையில் காலி கோட்டை, மாத்தறை நிலவலா முகாம், தியதலாவ, அநுராதபுரம், கிளிநொச்சி, யாழ்ப்பாணம் மற்றும் முல்லைத்தீவு ஆகிய இராணுவ வைத்தியசாலைகளில் இவ்வாறு தடுப்பூசி செலுத்திக் கொள்ள முடியும் எனத் தெரிவிக்கப்படுகின்றது.

ஜனாதிபதியின் அறிவுரைக்கு அமைய இந்த நடவடிக்கை முன்னெடுக்கப்பட்டுள்ளதாகவும் அவர் மேலும் தெரிவித்துள்ளார்.

2021 ஆம் ஆண்டு உயர்தரப் பரீட்சைக்கு கோரப்பட்டுள்ளன விண்ணப்பங்கள்

கல்விப் பொதுத் தராதர உயர்தரப் பரீட்சை - 2021 ஆம் ஆண்டுக்கான விண்ணப்பங்கள் கோரப்பட்டுள்ளன எனப் பரீட்சை திணைக்களம் தெரிவித்துள்ளது.

எவ்வாறாயினும், குறித்த விண்ணப்பங்கள் இணைய வழி முறை மூலமாக மாத்திரம் ஏற்றக்கொள்ளப்படவுள்ளன எனப் பரீட்சை

சைகள் ஆணையாளர் நாயகம் தெரிவித்துள்ளார்.

இதற்கமைய, தனியார் மற்றும் அரசு பாடசாலை விண்ணப்பதாரிகளின் விண்ணப்பங்கள் இன்று முதல் இம்மாதம் 30 ஆம் திகதி வரை ஏற்றுக் கொள்ளப்படவுள்ளதாக அவர் தெரிவித்துள்ளார்.

கச்சதீவுக் கடற்பரப்பில் இலங்கைக் கடற்படையால் ராமேஸ்வரம் மீனவர்கள் விரட்டியடிக்கப்பட்டனர்

ராமேஸ்வரத்தில் இருந்து நேற்று 600 இற்கும் மேற்பட்ட விசைப்படகுகளில் சென்ற சுமார் மூவாயிரம் மீனவர்கள் கச்சதீவு அருகே நடுக்கடலில் மீன்பிடித்துக் கொண்டிருந்தபோது, 5 கப்பல்களில் ரோந்து வந்த இலங்கைக் கடற்படையினர் உடனடியாக படகுகளை எடுத்துச் செல்லுமாறு எச்சரித்துள்ளனர். இதையடுத்து மீனவர்கள் கடலில் வீசி இருந்த வலைகளை அவசரமாக எடுத்துக்கொண்டிருக்கும்போதே வானத்தை நோக்கி துப்பாக்கியால் சுட்டு மீண்டும் எச்சரித்துள்ளனர்.

இதையடுத்து மீனவர்கள் ஒரு சில படகுகளின் வலைகளை அறுத்து விட்டு உடனடியாக படகுகளைத் திருப்பி கரைக்குத் திரும்பியுள்ளனர். படகுகள் பாதி

யிலேயே கரை திரும்பியதால் குறைந்த அளவே மீன்கள் கிடைத்துள்ளன.

ஏற்கனவே இலங்கைக் கடற்படையினர் பழுதான பஸ்களை நடுக்கடலில் போட்டு உள்ளதால் மீனவர்களுக்கு இடையூறு ஏற்பட்டு உள்ள நிலையில், 76 நாட்கள் கழித்து மீன்பிடிக்கச் சென்ற மீனவர்களை இலங்கைக் கடற்படையினர் விரட்டியடித்துள்ள சம்பவம் ராமேஸ்வரம் மீனவர்களிடையே பதற்றத்தை ஏற்படுத்தி உள்ளதாகத் தெரிவிக்கப்படுகிறது.

ஏற்கனவே மீனவர்கள் வாழ்வாதாரம் பாதிக்கப்பட்டுள்ள நிலையில் தொடர்ந்து இலங்கைக் கடற்படையின் தொல்லை இருந்தால் முழுமையாக மீனவர்களின் வாழ்வு அழிந்துவிடும். எனவே, மத்திய - மாநில



அரசுகள் தலையிட்டு இலங்கைக் கடற்படையின் தொந்தரவு இல்லாமல் தமிழக மீனவர்கள் மீன்பிடிக்க வழிவகை செய்ய வேண்டும் - என்று மீனவர் சங்கங்கள் வலியுறுத்தியுள்ளன.

எழுபது நாட்களுக்கும் பின்னர் தமிழகத்தில் வழிபாட்டுத் தலங்கள் திறப்பு

தமிழகத்தில் கொரோனா கட்டுப்பாடுகள் காரணமாக அனைத்து மத வழிபாட்டுத் தலங்களும் கடந்த ஏப்ரல் மாதம் முதல் மூடப்பட்டன. அதேவேளையில் பணியாளர்கள் மட்டும் சென்று தங்கள் மத விதிப்படி கால வழிபாடுகளை நிகழ்த்தி வந்தனர்.

ஊரடங்கில் சுவேதல் தளர்வுகள் அறிவிக்கப்பட்டதால் இன்று முதல் தமிழகத்தில் அனைத்து மத வழிபாட்டுத் தலங்களும் முழுமையாகத் திறக்கப்பட்டு பக்தர்கள் வழிபட அனுமதிக்கப்பட்டது. அதிகாலையிலேயே வழிபாட்டிடங்களில் திரண்ட பக்தர்கள் நீண்டவரிசையில் நின்று சமூக இடைவெளியைக் கடைப்பிடித்து வழிபாடு செய்து வருகின்றனர்.



பார்க்கப்பட்டு கிருமி நாசினி கொண்டு கைகளைச் சுத்தம் செய்த பின்னரே வழிபாட்டிடங்களுக்குள் மக்கள் அனுமதிக்கப்படுகின்றனர்.

நுழைவு வாயிலில் உடல் வெப்பநிலை சரி



சமூக வலைத்தளங்களில் கலக்கும் தமிழக முதல்வரின் சைக்கிள் பயணம்

தமிழக முதல்வர் மு.க.ஸ்டாலின் கிழக்குக் கடற்கரை சாலையில் சைக்கிள் பயணம் மேற்கொண்ட படங்கள் இணையத்தில் பரவலாக பகிரப்பட்டுவருகின்றன.

தமிழக முதல்வர் மு.க.ஸ்டாலின் உடல் ஆரோக்கியத்திற்காக உடற்பயிற்சி, நடைப்பயிற்சி, சைக்கிளிங் உள்ளிட்ட பல பயிற்சிகளைச் செய்து வருகிறார். வார விடுமுறை நாட்களில் கிழக்குக் கடற்கரைச் சாலைகளில் அவர் சைக்கிள் பயணம் மேற்கொள்வது வழக்கமான ஒன்று. கொரோனா ஊரடங்கு காரணமாக சைக்கிள் பயணம் செல்வதை அவர் தவிர்த்து வந்தார்.

தற்போது ஊரடங்கில் தளர்வுகள் அறிவிக்கப்பட்டுள்ள நிலையில் நேற்று கிழக்குக் கடற்கரைச் சாலையில் அவர் சைக்கிள் பயணம் மேற்கொண்டார். மு.க.ஸ்டாலின் முதல்வராகப் பொறுப்பேற்று கொண்ட பின் சைக்கிள் பயணம் மேற்கொள்வது இதுவே முதன்முறையாகும்.

மு.க.ஸ்டாலின் சைக்கிள் பயணம் மேற்கொண்டபோது அவருடன் பொதுமக்கள் பலரும் ஆர்வமாகப் படங்கள் எடுத்துக்கொண்டனர். நடிக்க யாஷிகா ஆனந்தும் முதல்வருடன் எடுத்துக்கொண்ட படத்தை சமூக வலைத்தளத்தில் பகிர்ந்துள்ளார். இது பலராலும் பகிரப்பட்டுவருகிறது.

சைக்கிள் பயணம் செய்துகொண்டே மக்களின் குறைகளையும் தமிழக முதல்வர் கேட்டறிந்து கொண்டார் எனவும் செய்திகள் தெரிவிக்கின்றன.

கொரோனாத் தொற்று;

இந்தியாவில் கடந்த 24 மணி நேரத்தில் 15.22 லட்சம் மாதிரிகள் மட்டுமே பரிசோதனை



இந்தியாவில் கொரோனா வைரஸின் இரண்டாவது அலை உச்சம் தொட்டு தற்போது சரியத்தொடங்கியுள்ளது. கடந்த மே மாத இறுதிக்குப் பிறகு தொற்றுப் பாதிப்பு சீராக சரிந்து வருகிறது. பாதிப்பின் உச்ச நிலையில்,

தினசரி பாதிப்பு 4 லட்சத்தை தாண்டி அதிரவைத்த நிலையில், தற்போது 50 ஆயிரத்திற்கும் கீழ் தொற்று பாதிப்பு சரிந்துள்ளதாகத் தரவுகள் தெரிவிக்கின்றன.

தொற்றுப் பாதிப்பைக் கண்டறிய இந்தியாவில் நாஸ்தோறும் லட்சக்கணக்கான மாதிரிகள் பரிசோதனை செய்யப்பட்டு வருகின்றன. அந்த வகையில், கடந்த 24 மணி நேரத்தில் 15 லட்சத்து 22 ஆயிரத்து 504 மாதிரிகள் பரிசோதனை செய்யப்பட்டுள்ளன.

இதுவரை பரிசோதிக்கப்பட்ட மாதிரிகளின் எண்ணிக்கை 41 கோடியே 97 லட்சத்து 77 ஆயிரத்து 457ஆக உள்ளது. நேற்று முன்தினம் ஏறத்தாழ 18 லட்சம் மாதிரிகள் பரிசோதிக்கப்பட்டிருந்த நிலையில், நேற்று பரிசோதனை எண்ணிக்கை கணிசமாக குறைந்துள்ளது.

இன்று முதல் தமிழகத்தில் பல தளர்வுகள் 12ஆம் திகதிவரை கட்டுப்பாடுகள் நீடிக்கும்

தமிழகத்தில்கொரோனாப் பரவல் இரண்டாவது அலை வேகமாக அதிகரித்த நிலையில், பல்வேறு கட்டுப்பாடுகளுடன் கடந்த மே மாதம் 24 ஆம் திகதி முதல் கட்டுப்பாடுகள் அமுல்படுத்தப்பட்டு வந்தன. பாதிப்பின் அடிப்படையில், தமிழகத்தில் உள்ள 38 மாவட்டங்களும் 3 வகையாக பிரிக்கப்பட்டு தளர்வுகளும் அறிவிக்கப்பட்டன.

ஒவ்வொரு வாரமும் ஊரடங்கு நீடிக்கப்பட்டு வந்தநிலையில், 7 ஆவது முறையாக நீடிக்கப்பட்ட ஊரடங்கு இன்றுடன் முடிவுக்கு வந்தது. இதையடுத்து, கூடுதல் தளர்வுகளுடன் புதிய கட்டுப்பாடுகளை தமிழக அரசு அண்மையில் அறிவித்தது.

அதன்படி, 12 ஆம் திகதி வரை ஊரடங்கு நீடிக்கப்படும் என்றும், தமிழகம் முழுவதும் ஒரே மாதிரியான தளர்வுகள் அமுலாகும் என்றும் அறிவிக்கப்பட்டது. அதன்படி, இ பாஸ், இ பதிவு

முறைகள் ரத்துச் செய்யப்பட்டன. உணவகங்களில் 50 சதவீத வாடிக்கையாளர்கள் அமர்ந்து சாப்பிட அனுமதி அளிக்கப்பட்டுள்ளது. டாஸ் மாக் கடைகளும் காலை 10 மணி முதல் இரவு 8 மணி வரை செயல்பட அனுமதிக்கப்பட்டுள்ளன.

வணிக வளாகங்களில் உள்ள திரையரங்குகள் மற்றும் விளையாட்டுக் கூடங்களுக்கு அனுமதி வழங்கப்படவில்லை. மாவட்டத்திற்குள்ளேயும், மாவட்டங்களுக்கிடையேயும், பொது பஸ் போக்குவரத்து நிலையான வழிகாட்டு நடைமுறைகளை பின்பற்றி, குளிர் சாதன வசதி இல்லாமலும் 50 சதவீத இருக்கைகளில் மட்டும் பயணிகள் அமர்ந்து பயணிக்கவும் அனுமதிக்கப்படும் என்பன போன்ற பல்வேறு கூடுதல் தளர்வுகள் இன்று முதல் தமிழகத்தில் அமுலுக்கு வந்துள்ளன.



துனிசியாவில் அகதிகள் படகு கடலில் கவிழ்ந்து 43 பேர் சாவு

துனிசியா நாட்டின் எல்லையையொட்டி அமைந்துள்ள ஸ்வாரா நகரிலிருந்து பெண்கள், சிறுவர்கள் உட்பட சுமார் 130 அகதிகள் படகு ஒன்றில் ஐரோப்பா நோக்கிப் புறப்பட்டனர்.

இந்த படகு துனிசியாவின் தென்கிழக்குப் பகுதியிலுள்ள ஷார்ஷிஸ் நகருக்கு அருகே சென்று கொண்டிருந்தபோது சற்றும் எதிர்பாராத வகையில் கடலில் கவிழ்ந்தது. இதில் படகில் இருந்த அனைவரும் நீரில் மூழ்கி தத்தளித்தனர்.

அப்போது அங்கு படகுகளில் மீன்பிடித்துக் கொண்டிருந்த மீனவர்கள் உடனடியாக மீட்புப் பணியில் இறங்கினர். மேலும் இதுபற்றி துனிசியா கடலோர காவல் படைக்கு தகவல் தெரிவித்தனர்.

அதன்பேரில் கடலோர காவல் படையினர் சம்பவ இடத்துக்கு விரைந்து மீட்புப் பணியில் இறங்கினர். அதற்குள் பெண்கள், சிறுவர்கள் உட்பட 43 பேர் நீரில் மூழ்கி பரிதாபமாக உயிரிழந்தனர்.



அறுவை சிகிச்சைக்காக போப் பிரான்சிஸ் வைத்தியசாலையில் அறுமதி



போப் ஆண்டவர் பிரான்சிஸ் (வயது 84) கடந்த சில நாட்களாக குடல் பிரச்சினையால் அவதிப்பட்டு வந்தார். குறிப்பாக பெருங்குடல் சுருக்கம் காரணமாக பாதிக்கப்பட்டு இருந்தார்.

எனவே இதற்கு சிகிச்சை மேற்கொள்வதற்காக இத்தாலி தலைநகர் ரோமில் உள்ள கெமெல்லி ஆஸ்பத்திரியில் நேற்று அறுமதிக்கப்பட்டார். அங்கு அவருக்கு அறுவை சிகிச்சை மேற்கொள்ளப்படுகிறது. போப் பிரான்சிஸ்'க்கு எப்போது அறுவை சிகிச்சை மேற்கொள்ளப்படும் என்ற விவரம் தெரியவில்லை. எனினும் அறுவை சிகிச்சை முடிந்ததும் அது குறித்த தகவல் வெளியிடப்படும் என வாடிகன் அறிவித்து உள்ளது. நேற்று ஆஸ்பத்திரிக்கு செல்வதற்கு 3 மணி நேரத்துக்கு முன்பாக வழக்கமான ஞாயிறு வழிபாட்டில் அவர் பங்கேற்றார். அதில் கலந்துகொண்ட மக்களுக்கு மகிழ்ச்சியுடன் அவர் ஆசிகளையும் வழங்கினார். அப்போது இந்த அறுவை சிகிச்சை குறித்து அவர் எதுவும் தெரிவிக்கவில்லை.

அதேநேரம் கடந்தவாரம் வழிபாட்டில் பங்கேற்ற மக்களிடம், தனக்காக சிறப்பு பிரார்த்தனை மேற்கொள்ளுமாறு அவர் வேண்டுகோள் விடுத்திருந்தார். இந்த அறுவை சிகிச்சை குறித்தே அவர் இத்தகைய வேண்டுகோள் விடுத்திருந்தார் எனக் கருதப்படுகிறது.

முன்னாள் அதிபருக்கு விதிக்கப்பட்ட தண்டனையை ரத்து செய்யவும்

தென்னாபிரிக்காவில் நூற்றுக்கணக்கான பழங்குடியினர் போராட்டம்



தென் ஆபிரிக்க முன்னாள் அதிபர் ஜீமாவுக்கு விதிக்கப்பட்ட தண்டனையை ரத்து செய்யக்கோரி ஏராளமான பழங்குடியினர் போராட்டத்தில் ஈடுபட்டனர்.

உழைல் தொடர்பான வழக்கு விசாரணைக்கு ஆஜராகாதால் ஜீமா மீது தொடரப்பட்ட நீதிமன்ற அவமதிப்பு வழக்கில் அவருக்கு 15 மாதங்கள் சிறைத் தண்டனை விதிக்கப்பட்டது.

இதற்கு எதிர்ப்பு தெரிவித்த ஏராளமான சிறுபான்மையினர் Nkandla நகரில் திரண்டு போராட்டத்தில் ஈடுபட்டனர். அவர்கள் 80 வயதான ஜீமாவின் தண்டனையை ரத்து செய்ய வேண்டுமெனவும் வலியுறுத்தினர்.

அமெரிக்காவில் விலங்குகளுக்குக் கொரோனாத் தடுப்பூசி

சிங்கம், கரடி, மர நாய்கள் உள்ளிட்ட மிருகங்களுக்கும் சோதனை அடிப்படையில் கொரோனா தடுப்பூசி போடப்பட்டுள்ளது. அமெரிக்காவின் கலிபோர்னியா மாநிலம் சான் பிரான்சிஸ் கோவில் கடற்கரை பகுதியில் ஓக்லாண்ட் மிருக காட்சி சாலை உள்ளது. மிகவும் பிரபலமான இந்த மிருகக் காட்சிச்சாலையில்

ஏராளமான மிருகங்கள் உள்ளன.

இங்கு ஜிஞ்சா, குமால் என்ற பெயர் கொண்ட 2 புலிகளுக்கு கொரோனாத் தடுப்பூசி போடப்பட்டது. இவை தவிர சிங்கம், கரடி, மர நாய்கள் உள்ளிட்ட மிருகங்களுக்கும் சோதனை அடிப்படையில் கொரோனாத் தடுப்பூசி போடப்பட்டுள்ளது.

கொரோனா வைரஸ்டன் வாழ பழகிக் கொள்ளுங்கள் பிரிட்டன் மக்களுக்கு போரிஸ் ஜான்சன் அறிவுறுத்தல்



கொரோனா வைரஸ்டன் வாழ பிரிட்டன் மக்கள் பழகிக் கொள்ள வேண்டும் என அந்நாட்டு பிரதமர் போரிஸ் ஜான்சன் கூறியுள்ளார்.

பிரிட்டனில் வரும் 19 ஆம் திகதியில் இருந்து தளர்வுகளை அளிப்பது தொடர்பான அறிவிப்பை அவர் வெளியிட உள்ள நேரத்தில் இந்த அறிவுறுத்தலையும் அவர் வெளியிட்டுள்ளார்.

வரும் 21 ஆம் திகதி முதல் தளர்வு

களை முழுமையாக அறிவிக்க அவர் முன்னதாக திட்டமிட்டிருந்தார். ஆனால் டெல்டா மரபணு மாற்ற வைரஸால் அங்கு நோய்பரவல் அதிகரிப்பதை அடுத்து அந்த முடிவை அவர் கைவிட்டு விட்டார் எனக் கூறப்படுகிறது.

இதனிடையே வெளியே செல்லும் போது விருப்பம் இருந்தால் முகக்கவசம் அணியலாம் என்ற பிரதமரின் அறிவிப்புக்கு மருத்துவ நிபுணர்களிடம் பலத்த எதிர்ப்பு ஏற்பட்டுள்ளது.

பிலிப்பைன்ஸில் ராணுவ விமானம் விபத்து உயிரிழப்பு எண்ணிக்கை 29ஆக உயர்வு

பிலிப்பைன்ஸ் நாட்டின் மிண்டனாவ் தீவில் இருந்து ஜோலோ தீவுக்கு இராணுவ வீரர்கள் இன்று இராணுவ விமானத்தில் வந்தனர். விமானம் ஜோலோ தீவில் தரையிறங்குவதற்கான சிக்னல் கிடைத்தது. ஆனால், தரையிறங்கும் முயற்சியின்போது, ஓடுபாதையை தவறவிட்டதால் விமானம் சிறிது தூரத்திற்கு சென்று தரையில் மோதியது.

மோதிய வேகத்தில் விமானம் உடைந்து தீப்பிடித்தது. விமானம் கட்டுப்பாட்டை இழந்து தரையில் மோதப்போகிறது என்பதை அறிந்த சில வீரர்கள், அவசர கால வாசல் வழியாக வெளியே குதித்துள்ளனர்.

விபத்து நடந்த பகுதிக்கு மீட்புக்குழு வினர் விரைந்து சென்று மீட்பு பணியில் ஈடுபட்டுள்ளனர். 29 பேரின் சடலங்கள் மீட்கப்பட்டன. மேலும் 50 பேர் காயங்களுடன் மீட்கப்பட்டனர். 17 பேரை காண

வில்லை. அவர்களைத் தேடும் பணி நடைபெறுகிறது. இந்த விபத்து குறித்து விசாரணை நடத்த உத்தரவிடப்பட்டுள்ளது.

விபத்துக்குள்ளான விமானம் சி - 130 ஹெரிகுலஸ் போக்குவரத்து விமானம் ஆகும். இந்த வகை விமானங்கள் பல ஆண்டுகளாக, உலகம் முழுவதிலும் உள்ள விமானப்படைகளால் பயன்படுத்தப்படுகின்றன. படை வீரர்கள், பொருள்கள் மற்றும் வாகனங்களை கொண்டு செல்ல இந்த விமானங்கள் பயன்படுத்தப்படுகின்றன. மேலும் மனிதாபிமான உதவிகள் வழங்கவும், பேரழிவு காலங்களில் நிவாரணப் பொருள்களை கொண்டு செல்லவும் இந்த விமானத்தை பயன்படுத்துகிறார்கள்.

பிலிப்பைன்ஸில் அதிக உயிரிழப்பை ஏற்படுத்திய இராணுவ விமானப் போக்குவரத்து விபத்துகளில் இதுவும் ஒன்றாகும்.

இந்த ஆண்டின் நான்காவது விபத்து என செனட்டர் ரிச்சர்ட்ஸ் கார்டன் கூறி உள்ளார். மேலும், நாம் மக்களின் வரிப்

பணத்தில் குறைபாடுள்ள விமானங்களை வாங்குகிறோமா? - என்றும் கேள்வி எழுப்பினார்.



யான் ஓயா அபிவிருத்தித் திட்டம் காரணமாக காணிகளை இழந்தவர்களுக்கு நடவடிக்கை

திருகோணமலை, ஜூலை 05
திருகோணமலை மாவட்டத்தின் கோமராங்கடவெல பிரதேச செயலாளர் பிரிவில் யான் ஓயா அபிவிருத்தித் திட்டம் காரணமாக காணிகளை இழந்தவர்களுக்கான நடவடிக்கை வழங்கும் நிகழ்வு நேற்று கோமராங்கடவெல பிரதேச செயலகத்தில் திருகோணமலை மாவட்ட நாடாளுமன்ற உறுப்பினரும் ஒருங்கிணைப்புக்குழுவின் இணைத்தலைவருமான கபில நுவன் அத்துக்கோரள தலைமையில் நடைபெற்றது.
36 நபர்களுக்காக 4 கோடி ரூபா பெறுமதியான நடவடிக்கை இதன்போது வழங்கிவைக்கப்பட்டது.
மொத்தமாக 105 பேருக்கான 96 9.6 கோடி ரூபா பெறுமதியான நடவடிக்கை அனுமதி கிடைக்கப் பெற்றுள்ளதாகவும் இவற்றுள் சுகாதார நடைமுறைகளை கருத்திற்கொண்டு குறிப்பிட்ட சிலரை வரவழைத்து

இந்நடவடிக்கைகளை வழங்க நடவடிக்கை எடுத்தோம் என இதன்போது மாவட்ட அரசாங்க அதிபர் சமன் தர்சன பாண்டிகோராள தெரிவித்தார்.
ஜனாதிபதியவர்கள் கோமராங்கடவெல பிரதேசத் திற்கு வருகை தந்ததன் பலனாக பல அபிவிருத்தித் திட்டங்கள் இப்பிரதேசத்தில் நடைபெற்று வருகின்றன. இதன்காரணமாக இப்பிரதேச மக்களின் வாழ்வாதாரம் உட்பட உட்கட்டமைப்பு அபிவிருத்தியும் ஏற்படும். இது வரை பல மில்லியன் ரூபாக்கள் இப்பிரதேச அபிவிருத்திக்கு ஒதுக்கப்பட்டுள்ளன என நாடாளுமன்ற உறுப்பினர் தெரிவித்தார்.
இந்நிகழ்வில் கோமராங்கடவெல பிரதேச செயலாளர் எஸ்.எம்.சி.சமரகோன், கோமராங்கடவெல பிரதேச சபை தவிசாளர் சந்தன விஜித குமார, அதிகாரிகள் உட்பட பலரும் கலந்து கொண்டனர்.



ஓட்டமாவடியில் அதிகரிக்கும் கொரோனா பிரதேச செயலாளர் தவராஜா தெரிவிப்பு

ஒரு பகுதியில் கொரோனா தாக்கம் அதிகரிக்கும் படத்தில் குறித்த பகுதியை தனிமைப்படுத்தும் அதிகாரம் கொரோனா உயர்மட்ட செயலணிக்குழுவுக்கு மாத்திரமே உள்ளது என ஓட்டமாவடி பிரதேச செயலாளர் வீ.தவராஜா தெரிவித்தார்.
ஓட்டமாவடி பிரதேச செயலாளர் பிரிவில் கொரோனா வைரஸ் தாக்கத்தினை கட்டுப்படுத்துவது தொடர்பிலான விசேட கூட்டம் செயலக கேட்போர் கூடத்தில் நடைபெற்ற போது மேற்கண்டவாறு தெரிவித்தார்.
அங்கு அவர் மேலும் தெரிவிக்கையில் -
ஓட்டமாவடி பிரதேச செயலாளர் பிரிவில் கொரோனா வைரஸ் தாக்கம் நாளுக்கு நாள் அதிகரித்து காணப்படும் நிலையில் பொதுமக்கள் தங்களது பகுதியை காப்பாற்றும் நோக்கில் செயற்பட



வேண்டும். பெரும்பாலானவர்கள் அரச அதிகாரிகளை குறை கூறுவதில் கவனம் செலுத்துவதில் மாத்திரம் உள்ளனர்.
கொரோனா வைரஸ் தாக்கத்தினால் பிரதேசம் தனிமைப்படுத்தும் நிலையை

ஏற்படுத்தும் வகையில் நாம் செயற்படுவதன் காரணமாகவே பிரதேசம் முடக்கப்படுகின்றது. ஒவ்வொருவரும் சிந்தித்து செயற்பட்டால் எமது பிரதேசம் முடக்கமோ கொரோனா வைரஸ் தாக்கம் அதிகரிக்கவோ இடமளிக்காமல் இருக்க முடியும்.
எனவே நாம் அனைவரும் எமது பிரதேசத்தினையும், எமது உறவுகளையும் காப்பாற்றும் நோக்கில் சுகாதார விதிமுறைகளை கடைபிடித்து நடந்துகொள்ள வேண்டும். வெளியில் நடமாடாமலும், வியாபார நிலையங்களில் கூடிநிற்காமல் சுகாதார ஒழுங்குகளை கடைப்பிடிக்க வேண்டும். நாம் அனைவரும் சுகாதார விதிமுறைகளை கடைப்பிடித்துக் கொண்டால் நாம் அனைவரும் கொரோனா வைரஸில் இருந்து காப்பாற்றிக் கொள்ள முடியும் என்றார்.

மறு அறிவித்தல் வரை மூடப்பட்டுள்ள தபாலகம்

காத்தான்குடி தபாலகத்தில் கடமை யாற்றும் ஊழியர்கள் மூவருக்கு கொரோனா வைரஸ் தொற்று உறுதிப்படுத்தப்பட்டுள்ளது. இதனையடுத்து, மறு அறிவித்தல் வரை காத்தான்குடி தபாலகம் மூடப்பட்டுள்ளது.
காத்தான்குடி தபாலகத்தில் கடமை யாற்றும் ஊழியர் ஒருவருக்கு கடந்த வாரம் கொரோனா வைரஸ் தொற்று உறுதிப்படுத்தப்பட்டதையடுத்து, அங்கு கடமையாற்றும் ஊழியர்கள் அனைவருக்கும் பி.சி.ஆர். மற்றும் அண்டி ஜன் பரிசோதனைகள் மேற்கொள்ளப்பட்டன.
இதில் மற்றுமொரு ஊழியருக்கும் தொற்று உறுதிப்படுத்தப்பட்டு, சுகாதார அதிகாரிகளின் ஆலோசனையின் பேரில், காத்தான்குடி தபாலகம் தற்காலிகமாக மூடப்பட்டது.

காட்டு யானை தாக்கியதில் வயோதிபர் உயிரிழப்பு



திருகோணமலை மாவட்டம் கிண்ணியா பொலிஸ் பிரிவுக்குட்பட்ட ஆலங்கேணி பகுதியில் ஐந்து பிள்ளைகளின் தந்தையொருவர் யானையின் தாக்குதலினால் நேற்று உயிரிழந்துள்ளார் என பொலிஸார் தெரிவித்தனர்.
இவ்வாறு உயிரிழந்தவர் கிண்ணியா - ஆலங்கேணி பகுதியைச் சேர்ந்த கந்தசாமி விஸ்வகீது 72வயது எனவும் பொலிஸார் தெரிவித்த

னர்.
சம்பவம் குறித்து தெரியவருவதாவது -
நேற்று 3 பேர் மீன் பிடிப்பதற்காக சென்றபோது குறித்த உயிரிழந்த நபர் முன்னால் சென்றுள்ளார் இவரை யானை தாக்கியுள்ளதாக ஆரம்ப கட்ட விசாரணை மூலம் தெரியவருகிறது.
குறித்த நபர் யானையின் தாக்குதலுக்கு உள்ளான நிலையில் வண்டலில் ஏற்றுப் போதே உயிரிழந்துள்ளார் எனவும் சடலம் கிண்ணியா தளவைத்தியசாலையின் பிரதேச அறையில் வைக்கப்பட்டுள்ளது.
விசாரணைகளை திடீர் மரண விசாரணை அதிகாரி எம்.எஸ்.முஹம்மது சாபி முன்னெடுத்துள்ள நிலையில் சடலம் பிரதேச பரிசோதனைக்காக திருகோணமலை பொது வைத்தியசாலைக்கு அனுப்பி வைக்கப்பட்டுள்ளது.
மரணச் சம்பவம் தொடர்பில் மேலதிக விசாரணைகளை கிண்ணியா பொலிஸார் மேற்கொண்டு வருகின்றனர்.

மட்டக்களப்பில் நேற்று 114 பேருக்கு கொரோனா



மட்டக்களப்பு மாவட்டத்தில் நேற்று 114 பேருக்கு கொரோனாத் தொற்று உறுதி செய்யப்பட்டுள்ளதுடன் மூவர் உயிரிழந்துள்ளார் எனவும் மட்டக்களப்பு பிராந்திய சுகாதார சேவைகள் பணிப்பாளர் வைத்தியர் நாகலிங்கம் மயூரன் தெரிவித்துள்ளார்.
மட்டக்களப்பு மாவட்டத்தில் தொடர்ந்து கொரோனா தொற்றாளர்கள் இனங்காணப்பட்டு வரும் நிலையில் தொடர்ந்து அண்டிஜன் மற்றும் பி.சி.ஆர். பரிசோதனைகள் எழுமாறாக இடம்பெற்று வருகின்றது.
இந்த நிலையில் மட்டக்களப்பு மாவட்டத்தில், மட்டக்களப்பு சுகாதார வைத்திய அதிகாரி பிரிவில் 31 பேருக்கும், காத்தான்குடி சுகாதார வைத்திய அதிகாரி பிரிவில் 57 பேருக்கும், கோறளைப்பற்று மத்தி சுகாதார வைத்திய அதிகாரி பிரிவில் 02 பேருக்கும், ஓட்டமாவடி சுகாதார வைத்திய அதிகாரி பிரிவில் 02 பேருக்கும், செங்கலடி பிரதேச சுகாதார வைத்திய அதிகாரி பிரிவில் ஒருவருக்கும், ஏறாவூர் பிரதேச சுகாதார வைத்திய அதிகாரி பிரிவில் 06 பேருக்கும், வாகரை பிரதேச சுகாதார வைத்திய அதிகாரி பிரிவில் 12 பேருக்கும், கிரான் பிரதேச சுகாதார வைத்திய அதிகாரி பிரிவில் ஒருவருக்கும், வெளி மாகாணத்தை சேர்ந்த இருவருக்குமாக நேற்று மாத்திரம் 114 பேருக்கு கொரோனாத் தொற்று கண்டறியப்பட்டதாக அவர் தெரிவித்துள்ளார்.
அத்துடன் காத்தான்குடி சுகாதார வைத்திய அதிகாரி பிரிவில் ஒருவரும், ஏறாவூர் சுகாதார வைத்திய அதிகாரி பிரிவில் ஒருவரும், கோறளைப்பற்று மத்தி சுகாதார வைத்திய அதிகாரி பிரிவில் ஒருவருமாக மொத்தம் மூன்று பேர் கொரோனாத் தொற்று காரணமாக உயிரிழந்துள்ளார் எனவும் அவர் மேலும் தெரிவித்துள்ளார்.

11 ஆவது நாளாக மாமாங்கம் பகுதி தனிமைப்படுத்தல்

மட்டக்களப்பு மாவட்டத்தின் மண்முனை வடக்கு பிரதேச செயலக பிரிவுக்குட்பட்ட மாமாங்கம் கிராம சேவையாளர் பிரிவில் கொரோனா வைரஸ் தொற்றாளர்கள் இனம்சாணப்பட்டமையையொட்டி மேற்கொள்ளப்பட்ட அண்டிஜன் மற்றும் பி.சி.ஆர். பரிசோதனையில் தொற்றாளர்கள் அதிகளவில் இனங்காணப்பட்டதன் காரணமாக 11 ஆவது நாளாக தனிமைப்படுத்தலுக்கு உட்படுத்தப்பட்டுள்ளது.
மாமாங்கம் கிராம சேவையாளர் பிரிவில் இருந்து எந்தவொரு நபரும் வெளியில் செல்வதையும், வெளிநபர்கள் வருவதையும்



தடை செய்யப்பட்டுள்ளதுடன் பொலிஸார் மற்றும் இராணுவத்தினர் பாதுகாப்பு நடவடிக்கையில் ஈடுபட்டுள்ளனர்.

சர்வதேச மகளிர் கிரிக்கெட்டில் அதிக ஓட்டங்களைக் குவித்து இந்தியாவின் மிதாலி ராஜ் சாதனை!



இங்கிலாந்து - இந்திய மகளிர் கிரிக்கெட் அணிகளுக்கு இடையிலான மூன்றாவது ஒரு நாள் போட்டி வொர்செஸ்டரில் நேற்று முன்தினம் நடைபெற்றது. இதில் ஆட்டமிழக்காது 75 ஓட்டங்களை எடுத்து இந்திய அணியை வெற்றி பெற வைத்தார் அணித்தலைவி மிதாலி ராஜ். மகளிர் சர்வதேச கிரிக்கெட்டில் அதிக மொத்த ஓட்டங்கள் எடுத்தவர் என்ற சாதனையையும் படைத்துள்ளார்.

இங்கிலாந்து அணியின் முன்னாள் வீராங்கனையான சார்லோட் எட்வர்ட்சின் 10, 273 ஓட்டங்கள் என்ற சாதனையை மிதாலி ராஜ் முறியடித்து 10,337 மொத்த ஓட்டங்களோடு இப்போது சர்வதேச அளவில் முதலிடம் பிடித்துள்ளார்.

38 வயதான மிதாலி ராஜ், 217 மகளிர் ஒரு நாள் சர்வதேசப் போட்டிகளில் விளையாடி (துடுப்பெடுத்தாடியவை 196 இன்னிங்ஸ்கள்) 7,304 ஓட்டங்களை 51.08 என்ற சராசரியில் பெற்றிருக்கிறார். இவற்றில் 7 சதங்களும் 58

அரைச் சதங்களும் அடங்கும். இவரது அதிகபட்ச ஓட்ட எண்ணிக்கை ஆட்டமிழக்காது பெறப்பட்டது 125 ஆகும். 1999 ஆம் ஆண்டில் அயர்லாந்து அணிக்கெதிரான தனது முதலாவது ஒருநாள் சர்வதேசப் போட்டியை சதமடித்து (114) ஆரம்பித்தவர் மிதாலி ராஜ் என்பது குறிப்பிடத்தக்கது.

89 ரி- 20 போட்டிகளில் விளையாடியுள்ள இவர், 17 அரைச்சதங்களோடு 2,364 ஓட்டங்களைச் சேர்த்திருக்கிறார். ஆட்டமிழக்காது இவர் பெற்ற 97 ஓட்டங்கள், இவரது அதிகபட்ச ஸ்கோராகும்.

11 டெஸ்ட் போட்டிகளில் விளையாடி 214 என்ற அதிகபட்ச ஓட்டங்களோடு 669 ஓட்டங்களை இவர் எடுத்திருக்கிறார். மிதாலி ராஜ் பிறந்தது இந்தியாவின் ராஜஸ்தான் மாநிலம் ஜோத்பூரில். வளர்ந்து, குடியேறியது ஹைதராபாத்தில். ஆனால், அவரது தாய்மொழி தமிழ் என்பது குறிப்பிடத்தக்கது.

டுவிட்டரில் சர்ச்சைக் கருத்துக்கள் பதிவு குறைந்த தன்மையுடன் தம்பினர் ஜலி ரொயின்சன்

இங்கிலாந்து கிரிக்கெட் அணியின் வேகப்பந்து வீச்சாளர் ஜலி ரொயின்சன் சில வருடங்களுக்கு முன்னர் பெண்களை இழிவுபடுத்தியும், இனவெறியைத் தூண்டும் வகையிலும் டுவிட்டரில் வெளியிட்ட கருத்துகள் சர்ச்சையை கிளப்பியிருந்தன. இதற்கு அவர் பகிரங்க மன்னிப்பு கேட்டாலும் உடனடியாக அணியில் இருந்து நீக்கப்பட்டார்.

இங்கிலாந்து கிரிக்கெட் சபையின் ஒழுங்கு நடவடிக்கை குழு இந்த விடயம் குறித்து விசாரணை நடத்தியது. இதன் முடிவில் அவருக்கு 3,200 பவுண்ட் அபராதமும் 8 போட்டிகளில் விளையாடுவதற்குத் தடையும் விதிக்கப்பட்டுள்ளது. இவற்றில் 3 போட்டிகளுக்கான தடை உடனடியாக நடைமுறைப்படுத்தப்படும். எஞ்சிய 5 போட்டிகளுக்கான தடை, இரு ஆண்டுகளில் அவரது நடத்தை கண்காணிக்கப்பட்டு அதற்கு ஏற்ப முடிவு செய்யப்படும்.

ஏற்கனவே நியூஸிலாந்துக்கு எதிரான இரண்டாவது டெஸ்டில் அவர் விளையாடவில்லை. அத்துடன் சஸ்பென்சு கவுண்டி அணிக்கான ரி - 20 போட்டிகளிலும் அவர் விளையாட அனுமதிக்கப்படவில்லை என்பதனால், 3 போட்டிகளுக்கான தடைகள் முடிந்து விட்டன. எனவே, அடுத்த மாதம் 4 ஆம் திகதி ஆரம்பமாகும் இந்தியாவுக்கு எதிரான டெஸ்ட் தொடரில் அவர் விளையாட முடியும் என்பது கவனிக்கத்தக்கது.



கோபா அமெரிக்கா கால்பந்தாட்டத் தொடர் அரையிறுதிப் போட்டிகள் நாளை ஆரம்பம்

47 ஆவது கோபா அமெரிக்கா கால்பந்துத் தொடரின் காலிறுதி ஆட்டம் ஒன்றில் நடப்பு சம்பியன் பிரேஸில் அணி முன்னாள் சம்பியனான சிலியை 1- 0 என்ற கோல் கணக்கில் வெற்றி பெற்று அரையிறுதிக்கு முன்னேறியுள்ளது.

விறுவிறுப்பான இந்த ஆட்டத்தில் தொடக்கம் முதலே இரு அணிகளும் தாக்குதல் பாணியைக் கடைப்பிடித்தன. முதல் பாதியில் கோல் எதுவும் அடிக்கப்படவில்லை.

46 ஆவது நிமிடத்தில் பிரேஸில் அணியின் மாற்று ஆட்டக்காரர் லூகாஸ் பக்யூட்டா கோல் அடித்தார். 48 ஆவது நிமிடத்தில் பந்தை தலையால் முட்டித் தள்ளி சிலி வீரர் எய்ஜெனியோ மினா மீது, பிரேஸில் வீரர் கப்ரியல் ஜீசஸ் காலால் மிதித்தார். இதனால் கப்ரியல் ஜீசஸ் க்கு நடுவர் சிவப்பு அட்டை காண்பித்து வெளியேற்றினார். அதன் பிறகு பிரேஸில் அணி 10 வீரர்களுடன் விளையாட வேண்டிய நெருக்கடி ஏற்பட்டது. ஆயினும், சிலி அணியால் கடைசிவரை பிரேஸிலின் தடுப்பு அரணைத் தகர்த்து பதில் கோல் அடித்திட்டு முடியவில்லை. ஆட்ட நேர முடிவில் பிரேஸில் அணி 1 - 0 என்ற கோல் கணக்கில் வெற்றி பெற்று அரையிறுதிக்கு முன்னேறியது.

அரையிறுதியில் நாளை மறுதினம் கொலம்பியா

வைச் சந்திக்கிறது பிரேஸில். இந்தப் போட்டி இலங்கை நேரப்படி அதிகாலை 4.30க்கு ஆரம்பமாகும்.

மற்றொரு காலிறுதியில் பெரு - பராகுவே அணிகள் விளையாடியிருந்தன. பரபரப்பான இந்த ஆட்டத்தில் வழக்கமான 90 நிமிடங்களின் முடிவில் இரு அணிகளும் 3 - 3 என்ற கோல் கணக்கில் சமநிலை வகித்தன. முன்னதாக இந்த ஆட்டத்தின்போது பராகுவே அணியின் கப்டன் குஸ்டாவோ கோமெஸ் 45 ஆவது நிமிடத்திலும், பெரு அணி வீரர் அன்டரே கரில்லோ 85 ஆவது நிமிடத்திலும் முரட்டு ஆட்டம் காரணமாக நடுவரால் சிவப்பு அட்டை காண்பிக்கப்பட்டு வெளியேற்றப்பட்டனர்.

ஆட்டம் சமனில் முடிந்ததால் வெற்றி, தோல்வியை நிர்ணயிக்க 'பெனால்டி ஷூட் - அவுட்' முறை கடைப்பிடிக்கப்பட்டது. இதில், பெரு அணி 4 - 3 என்ற கோல் கணக்கில் பராகுவேயை வீழ்த்தி அரையிறுதிக்குள் அடியெடுத்து வைத்தது. ரியோடெஜனேரோவில் நாளை நடைபெறும் அரையிறுதியில் பிரேஸில் - பெரு அணிகள் மோதவுள்ளன.

தொடரின் மூன்றாமிடத்துக்கான போட்டி 10 ஆம் திகதியும், இறுதிப் போட்டி மறுநாள் 11 ஆம் திகதியும் நடைபெறவுள்ளமையும் குறிப்பிடத்தக்கது.

ஆப்கானிஸ்தான் கூட நேரடியாகத் தகுதி பெற்ற நிலையில் ரி - 20 உலகக் கிண்ண தகுதிச்சுற்றில் இலங்கை அணி

ரணதுங்கவுக்கு ஆகாஷ் சோப்ரா பதிலடி

இலங்கையுடன் 3 ஒருநாள், 3 ரி - 20 போட்டிகளில் ஷிகர் தவான் தலைமையிலான இந்திய அணி விளையாடவுள்ளது. இந்த அணியில் ஹர்திக் பாண்டியா, குர்னல் பாண்டியா, சூர்யகுமார் யாதவ், புவனேஷ்வர் குமார், யுவேந்திர சஹல், குல்தீப் யாதவ், தேவதத் படிக்கல், ருதுராஜ் கெய்க்வாட், சேத்தன் சக்காரியா ஆகியோரும் இடம்பெற்றுள்ளனர்.

இந்த நிலையில் சமீபத்தில் கருத்து தெரிவித்த இலங்கை அணியின் முன்னாள் கப்டன் அர்ஜுன் ரணதுங்க, இலங்கைக்கு இரண்டாம் தர இந்திய அணி அனுப்பிவைக்கப்பட்டுள்ளது என்று விமர்சித்தார்.

அவர் அளித்த பேட்டியில், இலங்கைக்கு இரண்டாம் தர இந்திய அணி பயணம் மேற்கொண்டுள்ளது. இரண்டாம் தர இந்திய அணி இங்கு வந்துள்ளது இலங்கை கிரிக்கெட் அணிக்கு அவமானத்தைத் தவிர வேறு என்னவாக இருக்க முடியும்? இந்திய கிரிக்கெட் வாரியம், தங்களின் சிறந்த அணியை இங்கிலாந்து தொடருக்கு அனுப்பிவைத்துவிட்டு, பலவீனமான அணியை இலங்கைக்கு அனுப்பியுள்ளது. தொலைக்காட்சி வர்த்தகச்

சந்தை, தரவரிசை ஆகியவற்றுக்காக இந்தியாவின் இரண்டாம் தர அணியுடன் விளையாட ஒப்புக்கொண்ட இலங்கை கிரிக்கெட் சபையைத்தான் குறைகூறுவேன் என விமர்சித்திருந்தார்.

அர்ஜுன் ரணதுங்கவுக்கு இலங்கை கிரிக்கெட் சபை பதிலளித்துள்ள நிலையில், இந்திய அணியின் முன்னாள் வீரரும் வர்ணனையாளருமான ஆகாஷ் சோப்ராவும் தனது யூடியூப்பில் பதிலடி கொடுத்துள்ளார்.

ரணதுங்க கூறியது முற்றிலும் உண்மைதான். இலங்கைக்குச் சென்றுள்ளது, முழுமையான இந்திய அணி அல்லாதது. புமரா, விராட் கோலி, ரோஹித் சர்மா, ரவிந்திர ஜடேஜா ஆகியோர் அணியில் இல்லை. ஆனால், இலங்கையில் உள்ள இந்திய அணியைப் பார்த்தால் 'பி டீம்' போலவா இருக்கிறதா?

இந்த இந்திய அணியின் போட்டிகளில் விளையாடக்கூடிய உத்தேச 11 வீரர்கள் கொண்ட ஒருநாள் அணியை எடுத்துக்கொண்டால் அது மொத்தமாக 471 போட்டிகளில் விளையாடியுள்ளது. இப்போதுள்ள இலங்கை அணியின் நிலை குறித்து ஏதாவது கூற வேண்டுமா? ரி - 20 உலக



கக் கோப்பைப் போட்டியின் தகுதிச்சுற்றில் விளையாட வேண்டிய நிலையில்தான் இலங்கை அணி இருக்கிறது. ஆனால், புதிதாக வந்த ஆப்கானிஸ்தான் அணி கூட நேரடியாகத் தகுதி பெற்றுள்ளது. ஆதலால், இலங்கை அணி தன்னைத்தானே கொஞ்சம் சுயபரிசோதனை செய்துகொள்ள வேண்டும். அதுதான் நேர்மையானதாக இருக்கும். இப்போதுள்ள நிலையில்தடுமாற்றம் அடைந்த அணியாக இலங்கை இருப்பதே நிதர்சனம். ரி - 20 உலகக் கோப்பைப் போட்டிக்கு இலங்கை அணி தகுதி பெறாத நிலைகூட ஏற்படலாம். சூப்பர் 2 சுற்றுக்குக்கூட வராமல் போகலாம். ஆனால், ஆப்கானிஸ்தான் இதை யெல்லாம் கடந்துவிட்டது என்பது நினைவிருக்கட்டும்" - என்று தெரிவித்துள்ளார் ஆகாஷ் சோப்ரா.

முன்னாள் போராளிகள் அரசின் கைக்கூலிகளாக இருக்க வேண்டும் என்பதையா விரும்புகின்றார்கள்?

சாணக்கியன் கேள்வி

முன்னாள் போராளிகள் அரசாங்கத்தின் கைக்கூலிகளாக இருக்கவேண்டும் என்ற நோக்கத்திலா அரசாங்கம் செயற்

படுகின்றதெனநாடாளுமன்ற உறுப்பினர் இரா.சாணக்கியன் கேள்வி எழுப்பியுள்ளார்.

மட்டக்களப்பில் நடைபெற்ற நிகழ்வில் கலந்துகொண்டு கருத்துத் தெரிவிக்கும்போதே அவர் இவ்வாறு குறிப்பிட்டுள்ளார். மேலும் ஜனநாயகப் போராளிகள் கட்சியின் உறுப்பினர்களை இந்த அரசாங்கம் இலக்கு வைத்து, விசாரணை நடத்துவதும் கைதுசெய்வதுமான செயற்பாடுகளைத் தொடர்ச்சியாக முன்னெடுத்து வருகின்றது என

இரா.சாணக்கியன் சுட்டிக்காட்டியுள்ளார். அதாவது புனர்வாழ்வளிக்கப்படாதவர்களாக இன்று தமிழர்களை காட்டிக் கொடுத்தவர்களை அரசாங்கம் தமது கையில் வைத்துக்கொண்டு, தமிழினத்தின் விடுதலைக்காக போராடி ஜனநாயகப் பாதைக்குவந்து அரசியல் செய்ய முன்வந்திருக்கும் உறுப்பினர்களைக் கைது செய்வதை நாம் வன்மையாகக் கண்டிக்கின்றோம் எனவும் அவர் குறிப்பிட்டுள்ளார்.

முன்னாள் போராளிகளை கைது செய்வதையும் அவர்களை பழிவாங்குவதையும் அரசாங்கம் உடனடியாக நிறுத்த வேண்டும். மாறாக, எங்களது போராட்டத்தைக் காட்டிக்கொடுத்தவர்களை முதலில் கைது செய்து விசாரணையை முன்னெ



டுங்கள் என இரா.சாணக்கியன் வலியுறுத்தியுள்ளார். அத்துடன் இந்த அரசாங்கம், முன்னாள் போராளிகள் கைக்கூலிகளாக இருக்க வேண்டும் என்பதையா விரும்புகின்றது என அவர் கேள்வி எழுப்பியுள்ளார்.

நாட்டில் டெல்டா தாக்கம் தீவிரம் இதுவரை 19 தொற்றாளர் உறுதி

நாட்டில் இதுவரை டெல்டா வைரஸ் தொற்றுடன் 19 பேர் அடையாளம் காணப்பட்டுள்ளனர் என சுகாதார அமைச்சர் தெரிவித்துள்ளார். இவர்களில் ஒருவர் வெளிநாட்டவர் என பிரதி சுகாதார சேவைகள் பணிப்பாளர் நாயகம் விசேட வைத்திய நிபுணர் ஹேமந்த ஹேரத் குறிப்பிட்டுள்ளார். முதன்முதலாக டெல்டா வைரஸ் தொற்றுடன் தெமட்டிகொடையைச் சேர்ந்த ஐவர் அடையாளம் காணப்பட்டிருந்தனர். இந்த நிலையில், ஏனைய 14 பேரும் கடந்த சனிக்கிழமை அடையாளம் காணப்பட்டுள்ளனர் என அவர் தெரிவித்துள்ளார். தற்போது இனங்காணப்பட்ட நோயாளிகள் மற்றும் அவர்களுடன் தொடர்புடையோரிடம் பரிசோதனைகள் முன்னெடுக்கப்படுகின்றன என அவர் தெரிவித்துள்ளார். டெல்டா வைரஸ் தொற்று ஏற்பட்டுள்ளோரை அடையாளம் காண்பதற்காக எழுமாற்றாக பி.சி.ஆர். பரிசோதனைகள் முன்னெடுக்கப்படுகின்றன எனவும் அவர் கூறியுள்ளார்.

சிறுநீரகம் தேவை

32 வயதுடைய A+ குருதி வகையைச் சேர்ந்த ஆண் சிறுநீரக நோயாளி ஒருவருக்கு A+ அல்லது A- அல்லது O+ அல்லது O- GROUP வகையைச் சேர்ந்த சிறுநீரகத்தைத் தானமாக வழங்கக் கூடியவர் தொடர்பு கொள்ளவும். தகுதி உடையவருக்குத் தகுந்த சன்மானம் வழங்கப்படும்.

தொடர்புகளுக்கு:- SANJU
076 531 4995
075 576 0264

நாட்டின் பல பகுதிகளில் 100 மி.மீக்கும் அதிகமான பலத்த மழைவீழ்ச்சி பதிவாகலாம்

கொழும்பு, ஜூலை 05 நாட்டின் பல பகுதிகளில் 100 மி.மீற்றருக்கும் அதிகமான பலத்த மழைவீழ்ச்சி பதிவாகுமென வளிமண்டலவியல் திணைக்களம் தெரிவித்துள்ளது. நாட்டின் தென்மேற்கு மற்றும் மேற்கு பகுதிகளில் மழையுடனான காலநிலை அடுத்த சில நாட்களில் சற்று அதிகரிக்கும் என வளிமண்டலவியல் திணைக்களம் தெரிவித்துள்ளது. மேல், சப்ரகமுவ, வடமேல் மற்றும் தென் மாகாணங்களிலும் கண்டி மற்றும் நுவரெலியா மாவட்டங்களிலும் அவ்வப்போது மழையோ அல்லது இடியுடன்

கூடிய மழையோ பெய்யக்கூடிய சாத்தியம் காணப்படுவதாக அந்தத் திணைக்களம் குறிப்பிட்டுள்ளது. இந்தப் பிரதேசங்களில் சில இடங்களில் 100 மி.மீற்றருக்கும் அதிகமான பலத்த மழைவீழ்ச்சி எதிர் பார்க்கப்படுவதாகவும் அந்தத் திணைக்களம் குறிப்பிட்டுள்ளது. நாட்டின் ஏனைய பிரதேசங்களில் தொடர்ச்சியாக மழை பெய்யும் என எதிர்பார்க்கப்படுகின்றது. பல இடங்களில் மாலையில் அல்லது இரவில் மழையோ அல்லது இடியுடன் கூடிய மழையோ பெய்யக் கூடிய சாத்தியம் காணப்படுகின்றது.

இலங்கைப் பயணிகளை அழைக்க எமிரேட்ஸ் நிறுவனம் இடைநிறுத்தம்

இலங்கை, பாகிஸ்தான் மற்றும் பாங்களாதேஷ் ஆகிய நாடுகளில் இருந்து ஐக்கிய அரபு இராச்சியத்துக்குள் பயணிகளை அழைத்துச் செல்வதை இடைநிறுத்த எமிரேட்ஸ் நிறுவனம் தீர்மானித்துள்ளது. அதன்படி, ஜூலை மாதம் 15 ஆம் திகதி வரையில் இந்தத் தடை அமுலில் இருக்குமென அறிவிக்கப்பட்டுள்ளது. அத்துடன், கடந்த இரண்டு வாரங்களுக்கு குறித்த நாடுகளுக்குச் சென்றிருந்த எந்தவொரு பயணியும் ஐக்கிய அரபு இராச்சியத்துக்கு பிரவேசிக்க எதிர்வரும் 15 ஆம் திகதி வரை அனுமதி வழங்கப்பட மாட்டாது எனவும் தெரிவிக்கப்பட்டுள்ளது.

தொற்றாளர் தப்பி ஓட்டம்

புத்தல கொரோனா சிகிச்சை மத்திய நிலையத்திலிருந்து கொரோனா நோயாளியொருவர் தப்பியோடியுள்ளார். வெல்லவாய பகுதியைச் சேர்ந்த 65 வயதான நபரொருவரே இவ்வாறு தப்பிச் சென்றுள்ளார் எனப் பொலிஸார் தெரிவித்தனர். இதனையடுத்து, குறித்த நபரைக் கைது செய்வதற்கான நடவடிக்கைகளை பொலிஸார் முன்னெடுத்து வருகின்றனர்.

கொரோனாவிலிருந்து 1,625 பேர் குணமடைந்து வீடு திரும்பினர்

கொரோனா தொற்றில் இருந்து மீமேலும் 1,625 பேர் புரணமாக குணமடைந்து வீடு திரும்பியுள்ளனர் என சுகாதார அமைச்சர் தெரிவித்துள்ளார். இதற்கமைய, இதுவரை கொரோனா தொற்றில் இருந்து புரணமாக குணமடைந்தவர்களின் எண்ணிக்கை 2 லட்சத்து 34 ஆயிரத்து 942 ஆக அதிகரித்துள்ளது. இதேவேளை, நாட்டில் கொரோனா தொற்றுக்கு உள்ளானவர்களின் எண்ணிக்கை 2 லட்சத்து 65 ஆயிரத்து 630 ஆக அதிகரித்துள்ளது. மேலும், கொவிட் தொற்றுக்கு உள்ளாகி உயிரிழந்தோரின் எண்ணிக்கை 3 ஆயிரத்து 236 ஆக அதிகரித்துள்ளதாக சுகாதார அமைச்சர் தெரிவித்துள்ளார்.

சொர்க்கம் திருமணசேவை

மணமகள் விபரம்

பிறந்த திகதி - 1990.10.21 ஐதீ - வேளாளர் நட்சத்திரம் - அனுஷம் 3ஆம் பாதம் தகைமை - France எதிர்பார்ப்பு - இலங்கையில் படித்த அழகிய பெண்.	மதம் - இந்து செவ் - 4 இல்
பிறந்த திகதி - 1985.05.15 ஐதீ - வேளாளர் நட்சத்திரம் - உத்திரட்டாதி தகைமை - லண்டனில் Business எதிர்பார்ப்பு - இலங்கையில் படித்த பெண்.	மதம் - இந்து கூரி/ செவ் - 4இல்
பிறந்த திகதி - 1988.10.10 ஐதீ - வேளாளர் தகைமை - B.A எதிர்பார்ப்பு - படித்த பெண்.	மதம் - இந்து நட்சத்திரம் - அஸ்தம் தொழில் - GS
பிறந்த திகதி - 1987.08.19 ஐதீ - வேளாளர் தகைமை - B.sc எதிர்பார்ப்பு - அரசு சேவை சூரியன் செவ்வாயுள்ள பெண்.	மதம் - இந்து நட்சத்திரம் - மிருகசீரிடம் தொழில் - Teacher

102/A பருத்தித்துறை வீதி, யாழ்ப்பாணம்.

www.sorkham.com

தொடர்புக்கு - 0014166661855, 077 650 5097, 076 236 4188, 021 222 1515